

हिस्ट्रीशीटर ने घर के बाहर बैठे युवक को गोली मारी

स्थानीय लोगों ने फायरिंग की घटना के विरोध में थाने के बाहर किया प्रदर्शन



ब्रह्मपुरी इलाके में सोमवार सुबह फायरिंग की वारदात के बाद मौके पर भीड़ लग गई। उधर वारदात के बाद लोगों ने पुलिस थाने का घेराव किया।

फोटो-राष्ट्रदूत

-कार्यालय संवाददाता-
जयपुर। ब्रह्मपुरी थाना इलाके में सोमवार सुबह आदतन बदमाश ने घर के बाहर बैठे एक युवक पर गोली चला दी और मौके से फरार हो गया। युवक की चीख-पुकार की आवाज सुन स्थानीय लोग मौके पर पहुंचे और घायल अवस्था में युवक को उपचार के लिए सवाई मानसिंह अस्पताल भिजवाया। सूचना पर मौके पर पहुंची पुलिस ने पर्चा बयान के आधार आरोपी हिस्ट्रीशीटर रवि मेहरा के खिलाफ जानलेवा हमला करने का मामला दर्ज कर उसकी तलाश शुरू कर दी है।

थाना प्रभारी राजेश गौतम ने बताया थाना इलाके में स्थित गंगा पोल इलाके में सोमवार सुबह 9 बजे बबलू महावर (30) अपने घर के बाहर बैठा था। इसी दौरान हिस्ट्रीशीटर हिस्ट्रीशीटर रवि मेहरा (25) अपने साथी के साथ बाइक पर आया और बबलू पर गोली चला दी। गोली बबलू महावर की जांच पर लगी।

■ ब्रह्मपुरी इलाके में सोमवार सुबह वारदात हुई, आरोपी मौके से फरार

■ पुलिस ने एफएसएलएल टीम की सहायता से जुटाए महत्वपूर्ण सबूत

■ हिस्ट्रीशीटर रवि मेहरा के खिलाफ पूर्व में ब्रह्मपुरी में 15 और सुभाष चौक थाने में 11 मुकदमे दर्ज

पुलिस छानबीन में सामने आया है कि आरोपी रवि मेहरा ने गोली बबलू के चचेरे भाई अजय पर चलाई थी, लेकिन अजय तुरंत उसके निशाने से हट गया और गोली बबलू को लग गई। गोली चलाने के बाद रवि अपने साथ के साथ बाइक

से फरार हो गया। घटना के बाद स्थानीय लोगों ने घायल अवस्था में बबलू को तुरंत सवाई मानसिंह अस्पताल भिजवाया। जिसके बाद सैकड़ों कॉलोनी चांसियों ने थाने के बाहर एकजुट होकर आरोपी की गिरफ्तार के लिए विरोध प्रदर्शन शुरू कर दिया और उसकी परेड निकालने के साथ सुरक्षा की मांग की।

स्थानीय लोगों का आरोप है कि रवि 15 दिन पहले भी इलाके में हवाई फायरिंग करके गया था। जिसकी सूचना स्थानीय लोगों ने पुलिस को दी। लेकिन शिकायत के बाद भी पुलिस ने आरोपी के खिलाफ कोई ठोस कार्रवाई नहीं की और उसके हासिले और बुलंद हो गए। थानाधिकारी राजेश गौतम ने बताया कि आरोपी रवि मेहरा थाना इलाके का आदतन बदमाश है और पुरानी रॉजिश के चलते उसने बबलू पर गोली चलाई है। आरोपी की तलाश में विशेष टीम का गठन किया गया है। जल्द ही उसे दबोच लिया जाएगा। बताया जा रहा है

कि आरोपी रवि के खिलाफ ब्रह्मपुरी थाने में 15 और सुभाष चौक थाने में 11 मामले दर्ज हैं। बताया जा रहा है कि 6 फरवरी को बबलू की बहन की शादी है और सोमवार को परिवार के साथ गणेश निमंत्रण देकर घर लौटे थे। घर आने के बाद बबलू घर के बाहर ही बैठ गया।

इसी दौरान बाइक पर रवि अपने साथी के साथ आया और गोली चला कर फरार हो गया। गोली और बबलू की चीख-पुकार की आवाज सुन बबलू की छोटी बहन घर के बाहर दौड़ कर पहुंची तो बबलू अचेत अवस्था में मिला। सूचना मिलने के बाद बबलू की मां भी घर से बाहर आ गई। उसे लगा बबलू के पेट में दर्द हो रहा है जिसके कारण वो बेहोश हो गया होगा। लेकिन बाद में जांच पर गोली लगने की जानकारी मिलने के बाद वो घबरा गई। बताया जा रहा है कि बबलू के पेट में दर्द रहता है। जिसका उपचार चल रहा था।

नगरीय विकास में गुणवत्ता, सुरक्षा और टिकाऊ विकास महत्वपूर्ण : देवाशीष पृष्ठि

जयपुर (कांस)। भारतीय मानक ब्यूरो (बीआईएस) द्वारा नगरीय विकास एवं आवासन विभाग, राजस्थान सरकार के अधिकारियों-कर्मिकों के लिए दो दिवसीय क्षमता संवर्धन कार्यशाला का आयोजन किया जा रहा है, जिसका सोमवार को जयपुर स्थित आरआईसी में शुभारंभ हुआ। इस कार्यशाला का उद्देश्य शहरी विकास, आवास एवं निर्माण सेवाओं से संबंधित क्षेत्रों में भारतीय मानकों की उपयोगिता, अनुपालन एवं उनके प्रभावी कार्यान्वयन के संबंध में जागरूकता एवं क्षमता संवर्धन करना है।

कार्यक्रम के उद्घाटन सत्र की अध्यक्षता मुख्य अतिथि देवाशीष पृष्ठि, प्रमुख शासन सचिव, शहरी विकास एवं आवासन विभाग ने की। पृष्ठि ने शहरी अवसंरचना, आवास एवं नगरिक सेवाओं में गुणवत्ता, सुरक्षा और टिकाऊ विकास सुनिश्चित करने के लिए भारतीय मानकों की महत्वपूर्ण भूमिका पर प्रकाश डाला। उन्होंने कहा कि तेजी से बढ़ते शहरीकरण के दौर में अधिकारियों का तकनीकी रूप से सशक्त होना समय की आवश्यकता है। इस प्रकार की क्षमता संवर्धन कार्यशालाएं अधिकारियों को नवीन निर्माण तकनीकों, आधुनिक परियोजना प्रबंधन पद्धतियों एवं सर्वोत्तम कार्यप्रणालियों से जोड़ने का प्रभावी माध्यम है। शहरी विकास परियोजनाओं की सफलता गुणवत्ता, पारदर्शिता एवं भारतीय मानकों के प्रभावी अनुपालन पर निर्भर करती है। उन्होंने कहा कि के मानकों को अपनाकर न केवल निर्माण की गुणवत्ता सुनिश्चित की जा सकती है, बल्कि नगरिकों को सुरक्षित एवं टिकाऊ अवसंरचना भी उपलब्ध कराई जा सकती है। उद्घाटन सत्र के दौरान भारतीय मानक ब्यूरो, राजस्थान की निदेशक एवं प्रमुख, कनिका कालिया ने अपने उद्बोधन में बताया कि न केवल मानक बनाने वाली संस्था है, बल्कि यह सरकार, उद्योग और उपभोक्ताओं के बीच सेतु की भूमिका निभाता है। उन्होंने बताया कि इस कार्यशाला में परियोजना प्रबंधन, भू-तकनीकी जांच, अच्छी



नगरीय विकास विभाग के प्रमुख शासन सचिव देवाशीष पृष्ठि ने माणक ब्यूरो की कार्यशाला को संबोधित किया।

निर्माण प्रथाएं, अनि एवं जीवन सुरक्षा, भवन सेवाएं, वॉटरसुफिंक, डिवायंगन हेतु सुगमता, नवीन सामग्री, गुणवत्ता परीक्षण, परिसंपत्ति प्रबंधन, रेगुलैटिंग तथा वर्षा जल संचयन जैसे विषयों को शामिल किया गया है। कार्यक्रम के दौरान बीआईएस के विशेषज्ञों द्वारा निर्माण सामग्री, भवन सुरक्षा, ऊर्जा दक्षता, जल एवं स्वच्छता, स्मार्ट सिटी से जुड़े मानकों सहित विभिन्न महत्वपूर्ण विषयों पर प्रस्तुतिकरण दिया गया। साथ ही प्रतिभागियों के साथ संवादत्मक सत्र के माध्यम से उनके प्रश्नों का समाधान किया गया। कार्यक्रम में नगरीय विकास एवं आवासन विभाग, जयपुर विकास प्राधिकरण, राजस्थान आवासन मंडल, सार्वजनिक निर्माण विभाग आदि के लगभग 110 से अधिक अधिकारी व अभियंता मौजूद थे।

वरिष्ठ अधिवक्ता

ए.के.जैन का निधन

जयपुर। पूर्व न्यायिक अधिकारी एवं वरिष्ठ अधिवक्ता अजय कुमार जैन (ए.के.जैन) का सोमवार को इदयाघात से निधन हो गया। वे करीब 70 वर्ष के थे। दिग्भर न्यायिक कार्यों को संपादित करने के बाद शाम को वे अपने कार्यालय पहुंचे थे, जहां उन्हें कार्डियक अरेस्ट हुआ। इस पर उन्हें नजदीक स्थित मैक्सवेल अस्पताल ले जाया गया, जहां डॉक्टरों ने उन्हें मृत घोषित कर दिया। स्व. जैन अपने पीछे भरा पूरा परिवार छोड़ गए हैं। अजय कुमार जैन के निधन से न्यायिक जगत में शोक की लहर छा गयी। एडवोकेट ए.के.जैन को सिविल और क्रिमिनल मामलों का विशेषज्ञ माना जाता था। उनके बड़े बेटे आदित्य जैन सुप्रीम कोर्ट में पैरवी करते हैं, जो कि सुप्रीम कोर्ट के एडवोकेट ऑन रिकॉर्ड हैं।

देवनानी से मिले आदिवासी युवा

जयपुर (कांस)। विधानसभा अध्यक्ष वासुदेव देवनानी से सोमवार को विधानसभा में यहां विधानसभा में आदिवासी युवाओं का दल मिला। यह दल गृह मंत्रालय, भारत सरकार के सौजन्य से तथा युवा कार्यक्रम एवं खेल मंत्रालय, भारत सरकार के तत्वावधान में 7 दिवसीय 17वे आदिवासी युवा आदान-प्रदान कार्यक्रम के अंतर्गत जयपुर भ्रमण पर है। इस अवसर पर छत्तीसगढ़ के देतेवाड़ा, कांकेर, सुकमा, झारखंड के केस्टे सिंहभूम, ओडिशा के कंधमाल व कालाहांडी, मध्यप्रदेश के बालाघाट तथा महाराष्ट्र के गढ़चिरोली सहित 5 राज्यों के 8 जिलों से आए 200 आदिवासी युवा एवं 20 एस्कॉर्ट ऑफिसर्स सहित लगभग 250 प्रतिभागियों ने राजस्थान विधानसभा का भ्रमण किया तथा देवनानी से संबद्ध किया। देवनानी ने आदिवासी युवाओं का स्वागत व सम्मान किया।

नया जयपुर बना रहे हैं, लेकिन 30 फीट चौड़ी रोड भी नहीं दे रहे : हाईकोर्ट

गांधी पथ सहित आसपास के क्षेत्र में अतिक्रमण से जुड़े मामले में जे.डी.सी. अदालत में पेश हुए

जयपुर (कांस)। राजस्थान हाईकोर्ट में शहर के गांधी पथ सहित आसपास के एरिया में अतिक्रमण से जुड़े मामलों में जेडीसी पेश हुए। अदालत ने कहा कि उन्होंने हाल ही में पद ग्रहण किया है, ऐसे में इन मामलों को देखे। इसके साथ ही अदालत ने पांच फरवरी को जेडीसी को फिर से पेश होने को कहा है। एडिस्ट्रंग सोजे संजीव प्रकाश शर्मा और जस्टिस संगीता शर्मा की खंडपीठ ने यह आदेश प्रकरण में लिए गए स्वंप्रेरित प्रसंज्ञान पर सुनवाई करते हुए दिए।

सुनवाई के दौरान अदालत ने जेडीसी को कहा कि शहर में कई जगह अतिक्रमण हो रहे हैं और उनके खिलाफ हाईकोर्ट में जनहित याचिकाएं पेश हो रही हैं। यह बड़े आर्थिक की बात है कि पहले तो अवैध निर्माण को बनने दिया जाता है और बाद में अफसर उसे तोड़ने पहुंच जाते हैं। अदालत ने कहा कि अब नया जयपुर बनाया जा रहा है, लेकिन कई जगह 30 फीट चौड़ रोड भी उपलब्ध नहीं कराई जा रही है। ऐसे में जेडीसी इन मामलों को देखे और पांच फरवरी को आकर अपना जवाब पेश करें। गौरतलब है कि राजस्थान हाईकोर्ट

■ अदालत ने कहा कि शहर में कई जगह अतिक्रमण हो रहे हैं और उनके खिलाफ हाईकोर्ट में जनहित याचिकाएं पेश हो रही हैं। बड़े आर्थिक की बात है कि पहले तो अवैध निर्माण को बनने दिया जाता है और बाद में अफसर तोड़ने पहुंच जाते हैं।

ने जनवरी, 2025 में गांधी पथ पर हुए अतिक्रमणों को लेकर स्वंप्रेरणा से प्रसंज्ञान लिया था।

अदालत ने कहा कि गांधी पथ पर अंडरपास के बाद हालात बिगड़े नजर आते हैं। यहां कई जगह अवैध निर्माण होने से रोड संकरी हो गई है। इसके साथ ही अदालत ने जेडीए से जवाब तलब किया था। वहीं अदालत ने बाद में इस जनहित याचिका का दायरा बड़ा दिया था।

विकास कार्यों के लिए 287 करोड़ रुपए स्वीकृत

जयपुर। जयपुर विकास आयुक्त सिद्धार्थ महाजन की अध्यक्षता में सोमवार को पीडब्ल्यूसी की बैठक सम्पन्न हुई। बैठक में लगभग 287 करोड़ रूपये के कार्य स्वीकृत किये गये। बैठक में सांगानेर क्षेत्र में वी.टी.रोड पर शिप्रा पथ से मध्यम मार्ग तक अतिरिक्त ग्रेवल व सड़क कार्य पर समग्र विकास कार्य के लिए 4.02 करोड़ रूपये की प्रशासनिक एवं वित्तीय स्वीकृति दी गई। जोन-6 क्षेत्र की प्रमुख सड़कों पर मॉडियन, रेलिंग, मार्डबुलर आरसीसी एवं अन्य प्रकार के कार्य के लिए भी 6.54 करोड़ रु. प्रशासनिक एवं वित्तीय स्वीकृति दी गई। जोन-7 में पीएचडी द्वारा पाईप लाईन बिछाने से क्षतिग्रस्त हुई सड़कों के मरम्मतकारण एवं नवीनीकरण कार्य हेतु 7.79 करोड़ रूपये की कार्यों पर प्रशासनिक एवं वित्तीय स्वीकृति दी गई। जोन-7 में वैशाली नगर में चौराहों के सौन्दर्यकरण कार्य हेतु 3.19 करोड़ रु. की मंजूरी दी गई। जोन-8 में स्ट्रीम वाटर ड्रेन कार्य के लिए 248 करोड़ रु. मंजूर किए।

महिलाओं से गांव-गांव जाकर संवाद करेंगी भाजपा महिला मोर्चा कार्यकर्ता : राखी राठौड़

जयपुर (कांस)। भजनलाल सरकार द्वारा महिलाओं के लिए संचालित जनकल्याणकारी योजनाओं को जमीनी स्तर तक प्रभावी ढंग से पहुंचाने के उद्देश्य से भारतीय जनता पार्टी प्रदेश महिला मोर्चा की प्रदेश स्तरीय बैठक सोमवार को प्रदेश कार्यालय में आयोजित की गई।

बैठक की अध्यक्षता प्रदेश महिला मोर्चा अध्यक्ष राखी राठौड़ ने की। बैठक में प्रदेशभर की सभी जिलाध्यक्षों एवं प्रदेश पदाधिकारी बहनों ने सहभागिता

■ 'भजनलाल सरकार की नीतियों और योजनाओं का लाभ अंतिम पंक्ति में खड़ी महिला तक पहुंचाने के लिए संकल्पबद्ध'

की। इस अवसर पर पंचायत स्तर तक योजनाओं के प्रचार-प्रसार को लेकर विस्तृत चर्चा की गई तथा घर-घर जाकर महिला से महिला संवाद कार्यक्रम की रूपरेखा तय की गई।

राखी राठौड़ ने बताया कि बैठक में निर्णय लिया गया कि भाजपा महिला मोर्चा की कार्यकर्ता प्रत्येक पंचायत में जाकर महिलाओं से सीधा संवाद करेंगी, उन्हें सरकार की जनकल्याणकारी योजनाओं की



भाजपा प्रदेश महिला मोर्चा अध्यक्ष राखी राठौड़ ने सोमवार को कार्यकर्ताओं की बैठक ली।

जानकारी देंगी तथा पात्र महिलाओं को योजनाओं का लाभ दिलाने में सक्रिय सहयोग करेंगी। बैठक में विशेष रूप से उज्ज्वला योजना, लखपति दीदी योजना, प्रधानमंत्री आवास योजना एवं जल जीवन मिशन जैसी योजनाओं को प्राथमिकता के साथ प्रचारित करने पर जोर दिया गया। वक्ताओं ने कहा कि इन योजनाओं से महिलाओं के जीवन स्तर में सुधार हुआ है और वे आत्मनिर्भरता की ओर बढ़ रही हैं। राखी राठौड़ ने कहा कि मुख्यमंत्री भजनलाल शर्मा के नेतृत्व में

राजस्थान सरकार महिला सशक्तिकरण को सर्वोच्च प्राथमिकता दे रही है। सरकार की नीतियों एवं योजनाओं का लाभ समाज की अंतिम पंक्ति में खड़ी महिला तक पहुंचे, यही भाजपा महिला मोर्चा का संकल्प है। उन्होंने महिला मोर्चा की सभी कार्यकर्ताओं से आह्वान किया कि वे योजनाओं की सही एवं स्पष्ट जानकारी जन-जन तक पहुंचाएं और महिलाओं को आत्मनिर्भर बनाने की इस मुहिम में पूरी निष्ठा और सक्रियता से भागीदारी निभाएं।

मंगला पशु बीमा और सेक्स सॉर्टेंड सीमन का लक्ष्य 31 मार्च तक पूरा करें : डॉ. समित शर्मा

जयपुर (कांस)। शासन सचिव पशुपालन, गौपालन और मत्स्य, डॉ. समित शर्मा ने कहा कि विभाग के सभी कार्य ऑनलाइन मोड पर होने चाहिए और सभी प्रकार की जानकारी ऑनलाइन उपलब्ध होनी चाहिए। इससे विभाग की पारदर्शिता और निष्पक्षता झलकती है। डॉ. शर्मा सोमवार को शासन सचिवालय में आयोजित पशुपालन विभाग द्वारा संचालित योजनाओं के प्रभावी क्रियान्वयन और विभाग के सुदृढीकरण सहित अन्य विषयों की प्रगति की समीक्षा बैठक में बोल रहे थे।

शासन सचिव ने मुख्यमंत्री मंगला पशु बीमा शासन सचिव ने प्रदेश में अब तक लगभग 82 प्रतिशत टीकाकरण का लक्ष्य पूरा होने पर अधिकारियों की मेहनत की सराहना की।

योजना की समीक्षा करते हुए उन्होंने अधिकारियों को इसकी प्रगति के लिए बधाई दी और कहा कि सख्ती और समन्वय के बीच अच्छा तालमेल बिठाते हुए हमें 31 मार्च तक 21 लाख पशुओं के बीमा का लक्ष्य पूरा करना है। विभाग के निदेशक डॉ. सुरेश मीना ने जानकारी देते हुए बताया कि कड़र प्रकार की तकनीकी बाधाओं का समाधान करते हुए भी हम 10 हजार पशुओं का बीमा प्रति दिन कर पा रहे हैं, यह एक बड़ी उपलब्धि है। अपने लक्ष्य को पूरा करने के लिए उन्होंने जिलाधिकारियों से जिले में उपलब्ध सभी मानव संसाधनों का समुचित उपयोग करने का आग्रह किया। उन्होंने कहा कि एफएमडी टीकाकरण में विभाग का काम शानदार रहा है। इतने बड़े पैमाने पर टीकाकरण पहले कभी नहीं हुआ। अब तक



पशुपालन, गौपालन और मत्स्य विभाग के शासन सचिव डॉ. समित शर्मा ने सोमवार को अधिकारियों की बैठक लेकर विभागीय योजनाओं की प्रगति पर चर्चा की।

लगभग 82 प्रतिशत टीकाकरण का लक्ष्य पूरा हो चुका है जिनमें से 79 प्रतिशत का भारत पशुधन एप पर इंद्राज भी हो चुका है। शासन सचिव ने राज्य सरकार की बजट घोषणा के अंतर्गत सेक्स सॉर्टेंड सीमन की प्रगति की जिलेवार समीक्षा करते हुए कहा कि मुख्यमंत्री मंगला पशु बीमा योजना तथा सेक्स सॉर्टेंड सीमन योजना दोनों बजट घोषणा के कार्य हैं और मुख्यमंत्री विशेष रूप से इन पर नजर रखे हुए हैं। उन्होंने कुछ जिलों की अत्यंत धीमी प्रगति पर नाराजगी व्यक्त करते हुए योजना के प्रभावी पर्यवेक्षण पर बल दिया जिससे सेक्स सॉर्टेंड सीमन का शत प्रतिशत उपयोग सुनिश्चित हो।

उन्होंने भारत पशुधन एप पर पशु एवं पशुपालक के डेटा डिजिटलाइजेशन पर विशेष जोर देते हुए कहा कि आगामी समय में केन्द्र सरकार से मिलने वाले बजट के लिए यह भी एक आधार होगा। शासन सचिव ने योजनाओं की लक्ष्य आधारित मॉनिटरिंग और प्रभावी क्रियान्वयन, विभाग का डिजिटलीकरण और कर्मिकों के सतत प्रशिक्षण पर भी बल दिया। शासन सचिव ने विभिन्न

क्षेत्रों में उत्कृष्ट कार्य करने वाले पशु चिकित्सकों से व्यक्तिगत रूप से बात की और उनकी सराहना करते हुए अन्य चिकित्सकों को उनसे प्रेरणा लेने की सलाह दी।

बैठक में संयुक्त शासन सचिव दिनेश कुमार जांगिड़ ने अधिकारियों को कार्यव्यवस्था के बारे में विस्तार से समझाया और कहा कि काम नहीं करने वाला हमारा दोस्त नहीं हो सकता। जिस काम को करने की उसे तनहाइ मिलती है वह उसे करना ही चाहिए नहीं तो परिणाम के लिए भी तैयार रहना चाहिए।

बैठक में संयुक्त शासन सचिव दिनेश कुमार जांगिड़, पशुपालन निदेशक तथा आरएलडीवी के मुख्य कार्यकारी अधिकारी डॉ. सुरेश मीना, पशुपालन विभाग के अतिरिक्त निदेशक डॉ. प्रवीण सेन, डॉ. विकास शर्मा, डॉ. ओमप्रकाश बुराकर, डॉ. हेमंत पंत तथा सहित विभाग के अन्य अधिकारी उपस्थित थे। संभागीय से अतिरिक्त निदेशक, जिलों से संयुक्त निदेशक सहित अन्य पशु चिकित्साधिकारी बैठक में वीडियो कॉन्फ्रेंसिंग के माध्यम से जुड़े।

नगर निगम में आने वाले हाइवे से शराब की दुकानें हटाने वाले हाईकोर्ट के आदेश पर रोक

जयपुर (कांस)। सुप्रीम कोर्ट ने राजस्थान हाईकोर्ट के उस आदेश पर रोक लगा दी है जिसमें प्रदेश के नगर निगम व स्थानीय निकाय क्षेत्र में आने वाले नेशनल व स्टेट हाइवे के किनारे संचालित 1102 शराब की दुकानों को हटाने व शिफ्ट करने का निर्देश दिया था। जस्टिस विक्रम नाथ और जस्टिस संदीप मेहता की खंडपीठ ने यह आदेश राज्य सरकार और आरआईसी के धारकों की ओर से दायर विशेष अनुमति याचिकाओं पर सुनवाई करते हुए दिए। एएसएलपी में राजस्थान हाईकोर्ट के 24 नवंबर के आदेश को चुनौती दी थी।

सुनवाई के दौरान राज्य सरकार की ओर से सॉलिसिटर जनरल तुषार मेहता व एएजी शिवमंगल शर्मा ने कहा कि हाईकोर्ट ने 500 मीटर की पाबंदी को दुबारा से लागू कर दिया है। जबकि निर्देश सुप्रीम कोर्ट की ओर से दिए गए

बाध्यकारी स्पष्टीकरणों के विपरीत है। इसके अलावा सुप्रीम कोर्ट ने बाद में 31 मार्च 2017, 11 जुलाई 2017 तथा 23 फरवरी 2018 में भी दिशा-निर्देश दिए गए थे। इनमें कुछ मामलों में दूरी की सीमा को घटाकर 220 मीटर किया गया था और नगर निगम इलाकों के सीमा में स्थित शराब दुकानों को राज्य ने भी तथ्यों के आधार पर व्यापक निषेध से बाहर रखा है। वहीं संविधान के अनुच्छेद 226 के तहत अधिकार क्षेत्र का प्रयोग कर हाईकोर्ट, अनुच्छेद 141 के तहत सुप्रीम कोर्ट की ओर से घोषित विधिको न तो नजर अंदाज कर सकता है और न ही उसे निरस्त कर सकता है। वहीं सुप्रीम कोर्ट ने राज्य सरकारों को दिए गए विधिको अधिकार को सीमित कर सकता है। जिस पर सुनवाई करते हुए सुप्रीम कोर्ट ने हाईकोर्ट के आदेश पर रोक लगा दी है।

देवनानी को संजीवनी शतक भेंट

जयपुर। राजस्थान विधानसभा अध्यक्ष वासुदेव देवनानी को रविवार को संस्कृत काव्यप्रणाली 'संजीवनी शतक भेंट की गई। यह कृति पण्डित रामस्वरूप दोतोर्लिया, आचार्य राजकीय वरिष्ठ उपाध्याय संस्कृत विद्यालय, बिलौची हनुम रचित है। श्री सालासर बालाजी द्वारा प्रेषित माता के पावन प्रसंगों के साथ सालासर बालाजी के चरित्र का सुसंछिन्न एवं परंपरा में लोकभाव और शास्त्रीय चेतना

का अद्भुत समन्वय दिखाई देता है, जिसे संजीवनी शतक में संस्कृत काव्य की सशक्त एवं भावप्रवण भाषा में प्रभावी रूप से प्रस्तुत किया गया है। 'संजीवनी शतक' में सालासर धाम, महर्षि दधीचि, सोलानसर बालाजी के संक्षिप्तक मोहानंदसजी महाराज तथा दधिर्मति माता के पावन प्रसंगों के साथ सालासर बालाजी के चरित्र का सुसंछिन्न एवं काव्यात्मक वर्णन किया गया है।

सार-समाचार

दीपा सिंह को मिली पीएचडी की उपाधि

जयपुर (कांस)। आईआईएस यूनिवर्सिटी, जयपुर से दीपा सिंह ने पीएचडी (डॉक्टरेट) की उपाधि प्राप्त की है। उन्होंने प्रकाशिता एवं जनसंचार विभाग से अपना शोध कार्य पूर्ण किया। उनका शोध विषय एडॉप्शन ऑफ न्यू मीडिया इन प्रोप्रिअरिटी फार्मिंग विद स्पेशल रेफरेंस टू रूरल जयपुर रहा, जो कृषि संचार और डिजिटल मीडिया के बढ़ते प्रभाव के संदर्भ में अत्यंत प्रासंगिक है। उन्होंने यह शोध कार्य पर्यवेक्षक डॉ. शिप्रा माथुर एवं सह-पर्यवेक्षक डॉ. शैलजा के. जुनेजा के मार्गदर्शन प्राप्त किया है। अपने शोध के दौरान दीपा सिंह ने ग्रामीण क्षेत्रों में प्रगतिशील किसानों द्वारा न्यू मीडिया के उपयोग, सूचना प्रसार, कृषि नवाचारों के संचार तथा डिजिटल प्लेटफॉर्मों की भूमिका का गहन अध्ययन एवं विश्लेषण किया।

एयरपोर्ट प्रभारी चरण सिंह का सम्मान



जयपुर (कांस)। लेफ्टिनेंट जनरल मनोजिंदर सिंह ने जयपुर एयरपोर्ट के एयर ट्रैफिक कंट्रोल प्रभारी चरण सिंह को सराहना करते हुए उन्हें प्रशंसा पत्र देकर सम्मानित किया। उन्हें यह सम्मान जयपुर में आर्मी डे सेलिब्रेशन के दौरान उत्कृष्ट सेवाएं प्रदान करने, कर्तव्यनिष्ठा व कार्य दक्षता के लिए दिया गया।

पांच पत्रकार-साहित्यकार सम्मानित होंगे

जयपुर। श्याम राय भटनागर पत्रकारिता साहित्य शोध संस्थान एवं लास्ट टर्मिनल मीडिया समूह की ओर से गणतंत्र दिवस की पूर्व संस्था पर रविवार, 25 जनवरी को कवि सम्मलेन और सम्मान समारोह का आयोजन किया जाएगा। कार्यक्रम का अंशिक भटनागर ने बताया कि इस अवसर पर पिकसिटी प्रेस क्लब में आयोजित समारोह में जाने माने लेखक पत्रकार लक्ष्मण बोलिया, बाल मुकुंद ओझा, एल सी भारतीय, फारूख आफरीदी, विजय सक्सेना और आशा पटेल को सम्मानित किया जाएगा। समारोह में विशिष्ट अतिथि के रूप में वरिष्ठ साहित्यकार नन्द भाट्टाज, फस्ट इंडिया न्यूज चैनल के सीईओ पवन अरोड़ा, राजाराम भादु और आभास भटनागर भाग लेंगे। इस दौरान आयोजित कवि सम्मलेन में प्रसिद्ध कवि इकराम राजस्थानी, बजर कुमार बनज, गोविन्द भारद्वाज, ममता मंजुला, नवीनत राय रुचिर और जुलफिकार नसीरवादी शिरकत करेंगे।

नाबालिग चैन स्नैचर को निरुद्ध

जयपुर। जयपुर कमिश्नरेंट की स्पेशल जिला स्पेशल टीम ने कार्रवाई करते हुए शहर में बढ़ती चैन व मोबाइल स्नैचिंग की वारदातों पर लगाते हुए विद्यार्थन चैन क्षेत्र से सक्रिय एक शांति बालिग चैन स्नैचर को निरुद्ध किया है। पुलिस के अनुसार नाबालिग अब तक करीब चार से अधिक वारदातों को अंजाम दे चुका है। उसके कब्जे से चार मोबाइल फोन बरामद किए गए हैं, जिनकी गुमशुदगी जयपुर व सवाई माधोपुर के विभिन्न थानों में दर्ज है।